



முதலமைச்சரின் கனவுத் திட்டம்! கலைஞர் மகளிர் உரிமைத் திட்ட முறையில்

மேல் முறையீட்டு மனுக்களை சீரிய முறையில் ஆய்வு செய்வீர்!

மேல் முறையீட்டு திட்ட நடைமுறைகள் குறித்து அதிகாரிகளுக்கான பயிற்சியை தொடங்கி வைத்து அமைச்சர் உதயநிதி ஸ்டாலின் பேச்சு!

சென்னை, அக். 13 - முதலமைச்சரின் கனவுத் திட்டம் கலைஞர் மகளிர் உரிமைத் திட்டம். அத் திட்டத்தின் மூலம் உரிமைத் தொகை கிடைக்காதவர்களின் மேல் முறையீட்டு மனுக்களை சீரிய முறையில் ஆய்வு செய்து கவனத்துடன் செயல்படவேண்டும் என்று விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் அதிகாரிகளை கேட்டுக் கொண்டார்.

சென்னை, அண்ணா நூற்றாண்டு நினைவு நூல்களில், கலைஞர் மகளிர் உரிமைத் திட்டத்தின் கீழ் செய்யப்பட்ட மேல்முறையீட்டு விண்ணப்பங்களைப் பரிசீலிப்பது தொடர்பாக, துணை ஆட்சியர்கள் - சார் ஆட்சியர்கள் வருவாய் கோட்ட அலுவலர்களுக்கான பயிற்சி முகாம் நேற்று காலையில் நடைபெற்றது.

இதில் கலந்து கொண்டு இளைஞர் நலன், விளையாட்டு மேம்பாட்டுத்துறை மற்றும் சிறப்பு செயலாக்கத் திட்ட அமைச்சர் உதயநிதி ஸ்டாலின் பேசினார். அப் போது அவர் பேசியதாவது:

கலைஞர் மகளிர் உரிமைத் திட்டம் இன்றைக்கு தமிழ்நாட்டில் மட்டுமல்ல இந்திய ஒன்றிய அளவில் மிகப்பெரிய பாராட்டைப் பெற்றுள்ளது. கர்நாடகம், தெலங்கானா உள்ளிட்ட பிற மாநிலங்களிலும் பின்பற்றப்பட்டு வருகிறது.

இந்தத் திட்டத்திற்கு விண்ணப்பித்த ஒரு கோடியே 63 இலட்சம் பேரில் 1 கோடியே 6 இலட்சத்து 52 ஆயிரத்து 198 மகளிர்க்கு உங்களால் உரிமைத்தொகை வழங்கப் பட்டுள்ளது. இந்தப் பணியை மிகச் சிறப்பாகச் செய்து முடித்ததில் துணை ஆட்சியர்கள், சார் ஆட்சியர்களுடைய வருவாய் கோட்ட அலுவலர்களாகிய உங்கள் பங்கு

ளிப்பு மிக மிக முக்கியமானது. அதற்கு இந்த நேரத்தில் அரசின் சார்பாக, எங்கள் துறையின் சார்பாக உங்கள் அத்தனை பேருக்கும் எங்களின் நன்றியையும், பாராட்டுகளையும் நான் தெரிவித்துக் கொள்கின்றேன்.

மிகக் குறுகிய காலத்தில் இந்தத் திட்டத்திற்கான பணிகள் தொடங்கப்பட்டு நிறைவு பெற்றன. இந்தத் திட்டத்திற்கான விண்ணப்பங்களை வீட்டிற்கே சென்று வழங்க வேண்டும் என்று கூறியிருந்தோம். அதை மிகச் சிறப்பாகச் செய்து முடித்துள்ளீர்கள். இதையடுத்து 34 ஆயிரம் முகாம்கள், தமிழ்நாடு முழுக்க நடத்தப்பட்டு அவற்றின் மூலம் விண்ணப்பப் பதிவுகள் பெறப்பட்டன.

அதன் பிறகு கள ஆய்வுகள் மேற்கொள்ளப்பட்டு பயனாளிகள் தேர்வு செய்யப்பட்டனர். இன்றைக்கு கிட்டத்தட்ட 65 இலட்சம் விண்ணப்பங்கள் ஏற்கப்பட்டவில்லை. இது குறித்து 9 இலட்சத்து 70 ஆயிரம் பேர் இதுவரை மேல்முறையீடு செய்துள்ளார்கள்.

இந்த மனுக்களை ஆய்வுசெய்து தகுதியானவர்களுக்கு, கலைஞர் உரிமைத் தொகைத் திட்டப் பயனாளிகளுக்குப் பயனைக் கொண்டு சேர்ப்பதற்கான நோடல் ஆபிசர்களாக நீங்கள் செயல்பட உள்ளீர்கள்.

இந்த 9 இலட்சத்து 70 ஆயிரம் மகளிர் தகுதியுள்ள ஒரு மகளிர்க்கு விட்டுப் பட்டு விடக்கூடாது என்ற எண்ணத்துடன், நீங்கள் ஒவ்வொருவரும் செயல்பட வேண்டுமென்று நான் கேட்டுக்கொள்கின்றேன்.

விண்ணப்பம் ஏற்கப்படாதவர்களிடம் அதற்கான காரணங்கள் என்னென்ன என்பது குறித்து, நாம் தெளிவாக எடுத்துக் கூறியுள்ளோம். எனினும், இத்தனை இலட்சம் மகளிர் மேல்முறையீடு செய்துள்ளனர். எனவே, இந்த முக்கியத்துவத்தை



உணர்ந்து, நீங்கள் செயல்பட வேண்டும் என்று கேட்டுக்கொள்கின்றேன்.

இந்தத் திட்டமானது முதலமைச்சர் அவர்களுடைய கனவுத் திட்டம். தமிழ்நாட்டு மகளிரைக் கைத்தூக்கி விடுகின்ற திட்டம். மகளிர்க்கு சுதந்திரத்தையும், உரிமையையும் அளிக்கின்ற உன்னதமான திட்டம். எனவே, மேல் முறையீட்டு மனுக்களைச் சீரிய முறையில் ஆய்வுச் செய்ய வேண்டுமென்று நான் கேட்டுக்கொள்கின்றேன்.

நீங்கள் பெறுகின்ற மேல் முறையீட்டு மனுக்களை 30 தினங்களுக்குள் தேர்வு செய்வதற்கான வழிகாட்டுதல், இங்கே உங்களுக்கு வழங்கப்பட்டுள்ளது. காலை

வொரு பயனாளியின் விண்ணப்பத்தை வும் ஆய்வு செய்து மேல்முறையீட்டு அலுவலரின் பரிந்துரைகளை, இணையதளத்தில் பதிவு செய்ய வேண்டுமென்று நான் கேட்டுக்கொள்கின்றேன்.

இதுமட்டுமின்றி, பெறப்பட்டுள்ள விண்ணப்பங்கள் சுமார் 7 இலட்சம் விண்ணப்பதாரர்கள் குறித்துப் போதிய தரவுகள் இல்லாததால், இவை பரிசீலனையில் இப்போது உள்ளன. இந்த விண்ணப்பங்கள், தற்போது கள ஆய்வு விற்கு அனுப்பி வைக்கப்படவுள்ளன.

கள ஆய்வு முடிந்த பிறகு, இதில் உள்ள தகுதியான பயனாளிகளுக்கு உரிமைத்தொகை வழங்கப்படும். மேல்முறையீடு மற்றும் கள ஆய்வு மனுக்களுக்கான பரிசீலனை முடிவற்ற பிறகு விண்ணப்பிக்காமல் விட்டவர்கள் மற்றும் புதியதாக விண்ணப்பிக்க விரும்பும் மகளிர் இணையதளம்

மூலம் விண்ணப்பிப்பதற்கான வாய்ப்பு, அரசால் தனியாக ஏற்படுத்தித் தரப்படும்.

தமிழ்நாடு அரசு செயல்படுத்தும் இந்த மாபெரும் திட்டத்தில் 1 கோடி பயனாளிகளுக்குப் பலன்கள் கிடைத்து, மகிழ்ச்சியுடன் இருக்கும் வேளையில் இந்த உரிமைத் தொகை பெறாத விண்ணப்பத்தார்கள் மனக்குறைகள் உரிய கவனத்துடன் கேட்டுத் தீர்த்து வைப்பது நாம் அனைவருடைய கடமையாகும்.

நான் இரண்டு நாட்களுக்கு முன்பு சட்ட பேரவையில் பேசியதுபோல, சட்டமன்ற உறுப்பினர்களுக்கு, கலைஞர் மகளிர் உரிமைத்திட்டம் குறித்த எல்லாத் தகவல்களை

யும் நாம் வழங்கவேண்டும். சட்டமன்ற உறுப்பினர்கள் உங்களிடத்தில் வைக்கின்ற கோரிக்கைகளுக்கு முன்னுரிமை கொடுத்து மற்றும் ஒழுங்கான பதிலை நீங்கள் தரவேண்டும். ஒரு திருப்திகரமான பதிலைத் தரவேண்டும்.

சட்டமன்றத்திலேயே நான் சொல்லியிருக்கிறேன் ஒவ்வொரு சட்டமன்ற உறுப்பினர்களுடைய உரிமை, கடமை இந்த மகளிர் உரிமைத் தொகையைத் தகுதியானவர்களுக்குக் கொண்டு சேர்க்க வேண்டும் என்று சொல்லியிருக்கிறேன்.

எனவே, மக்கள் பிரதிநிதிகள், அவர்கள் கொடுக்கும் மனுக்களுக்கு முன்னுரிமை தர வேண்டும். அவர்களுக்கு திருப்திகரமான பதிலைத் தரவேண்டும். இந்தப் பணியினை நீங்கள் முழுக்க முழுக்க வெளிப்படைத் தன்மையுடன் செய்ய வேண்டுமென்று நான் கேட்டுக் கொள்கின்றேன்.

இந்தத் திட்டத்தில் சம்பந்தப்பட்டுள்ள அனைத்து அதிகாரிகள் முதல் கிராம நிர்வாக அலுவலர்கள் வரை இந்தத் திட்டத்தின் முக்கியத்துவத்தை உணர்ந்து செயல்பட நீங்கள் தான் வழிவகைச் செய்ய வேண்டும். இந்தத் திட்டம் தொடர்பாக, உங்களுக்கு என்ன சந்தேகம் இருந்தாலும், மாவட்ட ஆட்சியர் அல்லது நம்முடைய சிறப்புத் திட்ட செயலாக்கத்துறை செயலாளரைத் தொடர்பு கொண்டு உங்கள் சந்தேகங்களை நீங்கள் தெளிவுப்படுத்திக் கொள்ளலாம்.

எனவே, பணியின் முக்கியத்துவத்தைப் புரிந்துகொண்டு கவனத்துடன் செயல்படுமாறு மீண்டும், மீண்டும் உங்களுடைய வாய் நான் அன்புடன் கேட்டுக் கொள்கின்றேன். இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

பி.டி.அரசுமார் பங்கேற்பு - திருவள்ளூர் கிழக்கு மாவட்டம்

கும்முடிப்பூண்டி தொகுதி ஒன்றிய பேரூர் செயலாளர்கள் - நிர்வாகிகள் ஆலோசனைக் கூட்டம் மாவட்டச் செயலாளர் டி.ஜெ.கோவிந்தராஜன் எம்.எல்.ஏ அறிக்கை!

திருவள்ளூர், அக். 13 - திருவள்ளூர் கிழக்கு மாவட்டம், கும்முடிப்பூண்டி தொகுதி, ஒன்றிய, பேரூர் செயலாளர்கள், நிர்வாகிகள் ஆலோசனைக் கூட்டம் இன்று (13.10.2023) வெள்ளிக்கிழமை) பிற்பகல் 3 மணியளவில் கவரைப்பேட்டை ஜி.என்.டி.சாலை எம்.ஜெ.திருமண மண்டபத்தில், மாவட்டக் கழக அமைச்சுதலைவர் மு.பகலவன் தலைமையில் நடைபெறுகிறது.

மாவட்ட நிர்வாகிகள் மு.சுதிர்வன், கே.வி.ஜி.உமா மகேஸ்வரி, எம்.எல்.ரவி, எஸ்.ரமேஷ், முன்னிலை வகிக்கின்றனர். மாநில நிர்வாகிகள் கும்முடிப்பூண்டி, கி.வேணு, க.சுந்தரம், இ.ஏ.பி. சிவாஜி, கி.எச்.சேகர், ஜெ.மூர்த்தி, கே.ஜி.பாலசுந்தரம், வெ.அன்பு வாணன், கன்னிகை ஜி.ஸ்டாலின், ஏ.ஆர்.டி.உதயகுமாரன், ஏ.வி.ராமமூர்த்தி, பா.செ.குணசேகரன், பி.வெங்கடாசலபதி, கே.சுப்பிரமணி, டாக்டர் பரிமளம் விஸ்வநாதன் ஆகியோர் பங்கேற்கின்றனர். கும்முடிப்பூண்டி தெற்கு ஒன்றியச் செயலாளர் கி.வே.

ஆனந்தகுமார் வரவேற்புரையாற்றுகிறார். அதுசமயம் கும்முடிப்பூண்டி தொகுதி பொறுப்பாளர் கழக செய்தித் தொடர்பு துணைத் தலைவர் பி.டி.அரசுமார் பங்கேற்று ஆலோசனை வழங்குகிறார்.

கூட்டத்தில் மு.மணி பாலன்,

டி.கே.சுந்திரசேகர், ஆ.சத்தியவேல், ந.பரிமளம், ஜான் (எ) பொன்னுசாமி, இரா.அறிவழகன், அபிராமி குமரவேல் மற்றும் ஒன்றிய பேரூர் நிர்வாகிகள் பங்கேற்கின்றனர். கும்முடிப்பூண்டி தொகுதிக்குட்பட்ட அணியின் மாவட்ட அமைப்பாளர்

கள் மற்றும் துணை அமைப்பாளர்கள் தவறாமல் கூட்டத்தில் கலந்து கொள்ளுமாறு கேட்டுக்கொள்கிறேன்.

பொருள்: 1.வாக்குச்சாவுடி பாக முகவர்கள் BLA2 மற்றும் வாக்குச்சாவுடி பாக உறுப்பினர்கள் BLC பட்டியல் குறித்து

2. கழக வளர்ச்சி பணிகள் டி.ஜெ.கோவிந்தராஜன் எம்.எல்.ஏ செயலாளர், திருவள்ளூர் கிழக்கு மாவட்ட தி.மு.க

திராவிட இயக்க தீரர்கள் நினைவு நாள்

பா. மனோகரன்
அக்டோபர் 13 (2020)



1986 ஆம் ஆண்டு கழகத்தில் தன்னை இணைத்துக் கொண்டு கழகப் பணியாற்றியவர்.

மாவட்ட இளைஞர் அணி அமைப்பாளர், பொதுக்குழு உறுப்பினர் என கழகத்தில் பொறுப்புகளை வகித்தவர்.

1989ல் நடைபெற்ற சட்டமன்றத் தேர்தலில் சிவகங்கை தொகுதியில் கழகத்தின் சார்பில் போட்டியிட்டு வெற்றி பெற்று, அத்தொகுதிக்கு பணியாற்றி, அப்பகுதி மக்களின் நன்மதிப்பைப் பெற்றவர்.

கழகம் அறிவித்த அனைத்துப் போராட்டங்களிலும் கலந்து கொண்டவர்.

தலைமைக் கழகம்
தி.மு.க.

உத்திரமேரூர் தொகுதியில் 2.60 கோடி மதிப்பில் பாலம் க.சுந்தர் எம்.எல்.ஏ. திறந்து வைத்தார்!

காஞ்சிபுரம், அக். 13 - உத்திரமேரூர் சட்டமன்ற தொகுதி வாலாஜாபாட்டை அலுவலர். பாலாற்று தரைப் பாலம் ரூபாய் 2 கோடி 60 லட்சம் மதிப்பீட்டில் புனரமைக்கப்பட்டு மக்கள் பயன்பாட்டிற்கு மாவட்ட கழக செயலாளர் க. சுந்தர் எம் எல் ஏ. அர்ப்பணித்தார்.

இதில் காஞ்சிபுரம் நாடாளுமன்ற உறுப்பினர் க. செல்வம், ஒன்றிய குழு பேருந்தலைவர்கள் ஆர் கே பேலேந்திரன், மலர்க்கொடி குமார் . துணைப் பேருந்தலைவர்கள் பி சேகர், திவ்யப்ரியா இளமது. பேரூராட்சி மன்ற தலைவர் டபிள்யூ, இ எஸ் இல்லாமல்வி குமணன். பேரூர் கழகச் செயலாளர் வாலாஜாபாட் என்.பாண்டியன் உள்ளிட்ட ஒன்றிய பேரூர் நிர்வாகிகள் உள்ளிட்ட பிரதிநிதிகள் கலந்து கொண்டனர்

தோற்றம் :
05.06.1936

மறைவு :
13.10.1975



சென்னை மாநகர முன்னாள் துணை மேயர்

சி.பி.பவளவண்ணன்

அஞ்சுகிறேன்

48 ஆம் ஆண்டு நினைவு அஞ்சலி

நாள் : 13.10.2023

என்றும் உங்கள் நினைவில்

மகன் : **சி.பி.இறைவன்**